

भूपानी स्थित सतयुग दर्शन विद्यालय में दसवां वार्षिकोत्सव बड़े हर्ष और उल्लास के साथ सम्पन्न हुआ। विद्यालय की चेयर परसन श्रीमति रशमा गांधी ने दीप प्रज्वलित करके वार्षिक उत्सव का शुभारम्भ किया। उत्सव में छात्रों द्वारा अनेक रंगारंग कार्यक्रमों को देखकर अतिथिगण एवं अभिभावक झूम उठे।

इस कार्यक्रम का मुख्य आर्कषण एक नाटक था जिसमें अकबर के दीने-इलाही धर्म के माध्यम से सतयुग के सविंधान, समभाव व समदृष्टि की महत्ता को विद्यार्थियों ने बड़ी कुशलता से प्रस्तुत किया। प्रत्येक कार्यक्रम मानवता के प्रमुख मूल्यों सच्चाई धर्म, परोपकारता व निष्कामता को अपने जीवन में अपनाने का संदेश लिए हुए था।

विद्यालय के संस्थापक सर्वश्री सजनजी, मुख्य अतिथि ने शिक्षा, खेल एवं सांस्कृतिक कार्यक्रमों में विशेष स्थान प्राप्त करने वाले छात्र - छात्राओं को पुरस्कार देकर उनका उत्साहवर्धन किया। उन्होंने अपने आशीर्वाचनों के द्वारा हमें जीवन में सफलता प्राप्त करने के मूलमन्त्र दिए। चेयर परसन ने बच्चों को छात्रवृत्तियों प्रदान कर सम्मानित किया।

विद्यालय के प्रधानाचार्य श्री आर. के. श्रीवास्ताव जी ने वार्षिक रिपोर्ट के द्वारा अभिभावकों को बच्चों की सफलता से अवगत कराया।